



बालकः चोरः च

सधैर्यम् अवदत् बालकः ।

तदा चोरः हसन् - “अरे मूर्ख-
बालक ! रज्ज्वा बन्धनं लीला-कार्यं
मम । अहं क्षणाभ्यन्तरे एव त्वां
बध्नामि” इति उक्त्वा रज्जुम् उपयुज्य
बालकम् अबध्नात् । परन्तु बालकः
क्षणाभ्यन्तरे एव बन्धनात् आत्मानम्
अमोचयत् ।

एतत् दृष्ट्वा चोरः आश्चर्यम् अनुभवन्
पुनरेकवारं बालकम् अबध्नात् ।
बालकः पुनरपि विना श्रमेण बन्धनात्
आत्मानम् अमोचयत् । ततः बालकः
परिहासस्वरेण अवदत् - “अयि भोः !
कीदृशः चोरः भवान् ? असहायकं माम्
अपि इदं बन्धुं न शक्तं भवता ! अहं
दर्शयिष्यामि - कथं बन्धनं करणीयम् इति”

इति ।

चोरः एतत् अङ्ग्यकरोत् । ततः बालकः रज्ज्वा
चोरस्य पादौ हस्तौ ग्रीवां च बद्ध्वा अवदत् - “इदानीं
भवान् बन्धनात् विमोक्तुं न अर्हति” इति ।

चोरः बहुधा प्रयासम् अकरोत् । परन्तु ग्रन्थीनां
शिथिलीकरणे सः न शक्तः । सः अवदत् - “इदानीं
मया अवगतं - कथं रज्ज्वा बन्धनं करणीयम् इति ।
शीघ्रमेव मां मुञ्च” इति ।

तदा बालकः अवदत् - “भोः, अहं मूर्खः नास्मि ।
मम पिता अचिरात् एव अत्र आगमिष्यति । सः आगत्य
भवन्तम् आरक्षकालयं नेष्यति” इति ।

रज्जुभिः बन्धनं कर्मभिः बन्धनम् इव । बालकः
तैः बद्धः न भवति । कर्मणां बन्धनेभ्यः अस्माभिः
मुक्तैः भवितव्यम् ।



[आर्षविद्यागुरुकुलस्य तत्त्वविदानन्दवर्येण श्राविता कथा एषा ।]

कश्चन बालकः स्वस्य प्रकोष्ठे शयनं करोति स्म ।
तदवसरे कश्चन चोरः प्रकोष्ठस्य वातायनम् उद्घाट्य
अन्तः आगच्छत् । बालकः चोरस्य आगमनं ज्ञात्वा
अपृच्छत् - “भोः, भवान् कः ? किमर्थं रात्रौ मम
प्रकोष्ठस्य प्रवेशः कृतः भवता ?” इति ।

तदा चोरः अवदत् - “अहं कश्चन निर्दयः चोरः !
एतस्मिन् गृहे यानि वस्तूनि सन्ति तानि सर्वाण्यपि अहं
चोरयामि” इति ।

बालकः अपृच्छत् - “चौर्यं न करणीयम् इति
भवतः माता भवन्तं न बोधितवती किम् ?” इति ।

तत् श्रुत्वा क्रुद्धः चोरः प्रत्यवदत् - “अलं
जल्पनेन ! अपरिचितेन चोरेण सह सम्भाषणं मा कुरु
इति तव माता न उक्तवती किम् ? तूष्णीं शयनं कुरु ।
अहं सर्वाणि वस्तूनि शीघ्रमेव गृहीत्वा पलायनं
करिष्यामि” इति ।

“एवं कर्तुम् अहम् अवसरं न ददामि । भवान् चौर्यं
कर्तुम् इच्छति चेत् आदौ मां रज्ज्वा बध्नीयात्” इति